



अधिकतम 41.0 डिग्री  
न्यूनतम 26.4 डिग्री

# हरिभूमि रोहतक भूमि

रोहतक, शुक्रवार, 10 मई 2024

11 ग्रीन पार्क कॉलोनी में पेयजल किल्ला



12 प्रत्याशी आदर्श आचार संहिता का उल्लंघन न करें..



**किराया हर महीने गारंटीड और कीमत बढ़ोतरी**

**44 फुट चौड़ी सड़के, पार्किंग व सीवर, पानी**

अधिक जानकारी के लिए इस लिंक पर क्लिक करें : <http://www.guptaproperty.in/>

**दुकान, कोठी व प्लॉट के लिए संपर्क करें**

**शुरू 11 लाख में दुकान**

**NOC ZONE पक्की रजिस्ट्री**

**M. 9832100038**

**Gupta Property** हिसार रोड NH 9 पर

**शहर में आज**

- आंबेडकर चौक पर रक्तदान शिविर का आयोजन।
- नगर निगम चलाएगा वाडों में विशेष सफाई अभियान।
- चुनाव पर्यवेक्षक लेंगे अधिकारियों की मीटिंग।

**खबर संक्षेप**

**15 मई से 5 जून तक हॉंगी प्रेक्टिकल परीक्षाएं**

रोहतक। महर्षि दयानंद विश्वविद्यालय की बीएड/बीएड एमआर स्पेशल एजुकेशन दूसरे वर्ष की रेगुलर व री-अपीयर की प्रैक्टिकल परीक्षाएं 15 मई से 5 जून तक आयोजित की जाएंगी। परीक्षा नियंत्रक प्रो. गुलशन लाल तनेजा ने बताया कि उपरोक्त प्रैक्टिकल परीक्षाओं संबंधित विस्तृत जानकारी विभिन्न वेबसाइट से प्राप्त की जा सकती है।

**मदवि: आवेदन अंतिम तिथि 15 मई तक बढ़ाई**

रोहतक। महर्षि दयानंद विश्वविद्यालय के शिक्षा विभाग में संचालित चार वर्षीय समेकित टीचर एजुकेशन प्रोग्राम- बीए बीएड तथा बी.कॉम बीएड में सत्र 2024-25 में एडमिशन के लिए आवेदन करने की अंतिम तिथि 15 मई तक बढ़ा दी गई है। शिक्षा विभाग की अध्यक्ष डॉ. नीरू राठी ने बताया कि बीएड बीएड तथा बी.कॉम बीएड चार वर्षीय समेकित टीचर एजुकेशन प्रोग्राम में एडमिशन के लिए विद्यार्थी नेशनल टेस्टिंग एजेंसी की साइट पर जाकर 15 मई प्रातः 11.30 बजे तक आवेदन कर सकते हैं। एडमिशन नेशनल टेस्टिंग एजेंसी द्वारा 12 जून को आयोजित की जाने वाली कॉमन प्रवेश परीक्षा के रिजल्ट के आधार पर होगा।

**कार और बाइक की टक्कर, व्यक्ति की मौत**

रोहतक। लाहौत रोड समसिटी एक कार व बाइक की टक्कर हो गई। टक्कर होने के कारण बाइक सवार व्यक्ति घायल हो गया। जिसकी सूचना रहगौरों ने पुलिस को दी। पुलिस ने मौके पर पहुंचकर व्यक्ति को पीजीआई के ट्रामा सेंटर में भर्ती करवाया गया। जहां पर डॉक्टरों की टीम ने व्यक्ति को मृतक घोषित कर दिया। भाई रविंद्र ने पुलिस में शिकायत दी है।

**शहर में बदमाशों का आतंक, खौफ में लोग**

**गढ़ी मोहल्ला: रात को घर में घुसकर बाप-बेटे को पीटा, पिता की मौत**

रोहतक। मृतक का फाइल फोटो आरोपियों की गिरफ्तारी की मांग करते हुए मृतक विरेंद्र के परिजन। फोटो: हरिभूमि

**आरोपी अवैध कारोबार में संलिप्त**

अनिल ने शिकायत में बताया कि वह शहर के गढ़ी मोहल्ला में एक युवक की हत्या की गई है। सूचना के बाद पुलिस टीम मौके पर पहुंची और जांच शुरू की। पुलिस ने अंधेड़ व्यक्ति के शव को कब्जे में लेकर पोस्टमार्टम के लिए भेज दिया। पुलिस आरोपियों की तलाश में दक्षिण दे रही है। जल्द ही आरोपियों को काबू कर मामले का खुलासा किया जाएगा।

**हत्याओं की तलाश में जुटी पुलिस**

जांच अधिकारी ने बताया कि उन्हें सूचना मिली थी कि गढ़ी मोहल्ला में एक युवक की हत्या की गई है। सूचना के बाद पुलिस टीम मौके पर पहुंची और जांच शुरू की। पुलिस ने अंधेड़ व्यक्ति के शव को कब्जे में लेकर पोस्टमार्टम के लिए भेज दिया। पुलिस आरोपियों की तलाश में दक्षिण दे रही है। जल्द ही आरोपियों को काबू कर मामले का खुलासा किया जाएगा।

**दस पर हत्या का केस दर्ज**

सिटी पुलिस ने इसी एरिया के विक्रू, राहुल, जीतू, सच्चू, सागर देशवाल, कपिल, जीतू, तिलकराज, नरेंद्र छोट्टे सहित छोट्टा पर केस दर्ज किया गया है। पुलिस मामले की जांच कर रही है।

**जाट कॉलेज में स्नातक और स्नातकोत्तर स्तर की परीक्षाएं शुरू**

**नकल रहित परीक्षाओं के लिए कमेटी गठित**

हरिभूमि न्यूज ▶▶ रोहतक

जाट कॉलेज में स्नातक और स्नातकोत्तर स्तर की परीक्षाएं वीरवार से शुरू हो गई हैं। जिसके लिए कॉलेज में पांच परीक्षा केंद्र बनाए गए हैं। इन केंद्रों पर परीक्षाओं को नकल रहित करवाने के लिए विभिन्न प्रकार की कमेटी बनाकर इयुटियां लगाई गई हैं। वीरवार को एमडीयू कुलपति डॉ. राजबीर सिंह ने निरीक्षण किया। प्राचार्या डॉ. शबनम राठी ने बताया कि विद्यार्थियों को निर्देश दिए गए हैं कि वे अपना मोबाइल फोन और बैग साथ न लेकर आएंगे। वे अपने साथ कॉलेज का आईकार्ड, रोल नंबर व पेन ही लेकर कॉलेज में परीक्षा देने के लिए आएंगे। उन्होंने बताया कि मुख्य द्वार पर सीनियर

जाट कॉलेज में परीक्षा के दौरान निरीक्षण करती प्राचार्या डॉ. शबनम राठी।

अध्यापकों को भी स्पेशल चैकिंग व फ्लायिंग में ड्यूटी लगाई गई है। डॉ. राठी ने बताया कि कॉलेज के पांचों परीक्षा केंद्र कैमरों की निगरानी में हैं। विद्यार्थियों के हित को देखते हुए रोल नंबर लेने लिए काउंटर निर्धारित किए जा चुके हैं।

**एमडीयू ने परीक्षा शेड्यूल जारी किया**

रोहतक। महर्षि दयानंद विश्वविद्यालय ने यूजी पाठ्यक्रमों बीए पास कोर्स दूसरे सेमेस्टर विद कंस्ट्रक्टर साइंस के पेपर- प्रोग्रामिंग इन सी की परीक्षा 11 मई को तथा स्टैटिस्टिकल सिस्टम्स एनालिसिस एंड डिजाइन की परीक्षा 14 को, बीए बीएड चार वर्षीय के दूसरे सेमेस्टर के पेपर- एडिशनल इंग्लिश की परीक्षा 18 को बीएससी जूलोजी आनर्स दूसरे सेमेस्टर के पेपर- कैमिस्ट्री द्वितीय की परीक्षा 23 को, बीटीटीएम चौथे सेमेस्टर के पेपर- एमर्जिंग टैक्स इन टूरिज्म की परीक्षा 15 को, टूरिज्म प्रॉडक्शन इन इंडिया की परीक्षा 17 को, एडवेंचर टूरिज्म की परीक्षा 20 को, इंटरनेशनल टूरिज्म की परीक्षा 22 को, फॉरेन लैंग्वेज प्रथम की परीक्षा 29 को, एकाउंटिंग ऑफ हार्वेस्टिलिटी एंड टूरिज्म की परीक्षा 29 को, बीए पास कोर्स छठे सेमेस्टर के पेपर न्यू मीडिया की परीक्षा 21 मई को आयोजित की जाएगी।

**महम: आग लगने से भैणी सुरजन में किसान की सोलर प्लेट जली**

महम। फाजों में लगी आग की वजह से भैणी सुरजन गांव के एक किसान की खेत में ट्यूबवेल पर लगाई गई सौर ऊर्जा की प्लेटें जल गईं। साथ में बिजली की तारें भी आग की चपेट में आने से राख हो गईं। भैणीसुरजन गांव के किसान सुरेंद्र पुत्र रामचंद्र ने बताया कि उसके खेत में उनके ट्यूबवेल पर सोलर प्लेटें लगाई हुई थी। उसकी दो सौर ऊर्जा की प्लेटें आग की चपेट में आ गईं। बताया कि सात मई की रात को सैमाण, भैणी सुरजन गांवों के खेतों में गेहूँ के फ़ाजों में आग लग गई जिससे सैकड़ों एकड़ जमीन में बचे गेहूँ के फ़ाजे जलकर राख हो गए। अभी कुछ किसानों ने पशुओं के लिए तुड़ी भी बनवायी थी। लेकिन आग लगने के कारणों का पता नहीं लग पाया है। 60 से 70 एकड़ फ़ाजों में आग लगी है। आग से प्रभावित किसानों ने प्रशासन से मुआवजे की मांग की है।

महम। आग की चपेट में आने के बाद जली सौर ऊर्जा की प्लेटें दिखाता किसान।

**सीवर में पानी लेने उतरे किसान की जहरीली गैस चढ़ने से मौत**

लाहौत रोड पर जन स्वास्थ्य विभाग के गहरे सीवर के पानी से खेत की सिंचाई करता था

हरिभूमि न्यूज ▶▶ रोहतक

लाहौत रोड पर जन स्वास्थ्य विभाग के गहरे सीवर में पानी लेने उतरे किसान की जहरीली गैस से मौत हो गई। सूचना मिलने पर सम्बंधित विभाग और पुलिस अधिकारी मौके पर पहुंचे और बड़ी मशक्कत से किसान को बाहर निकलवाया। जिसके शव को पोस्टमार्टम के लिए पीजीआई भेजा गया है। किसान की मौत से परिजन सदमे में है। किसान काफी समय से पाइप के माध्यम से सीवर से पानी लेकर खेत में सिंचाई करते थे। पुलिस मामले की जांच कर रही है। 70 वर्षीय रामसिंह निवासी सुखपुरा के लाहौत रोड के पास खेत में हैं। वह अपने खेत में सीवर लाइन में से पानी देने के लिए आया था। वह सीवर लाइन में पानी का कनेक्शन करने के लिए अन्दर उतरा तो जहरीली गैस के संपर्क में आने से उसकी मौके पर ही मौत हो गई। जब वह दोपहर बाद घर नहीं पहुंचा तो उसके परिजन खेत में पहुंचे। जन स्वास्थ्य विभाग और पुलिस को सूचना दी गई। पुलिस ने विभाग की मदद से शव को बाहर निकलवाया। इसके बाद शव को पोस्टमार्टम के लिए पीजीआई भेजा गया है। पुलिस जांच कर रही है।

**TATA की पेशकश**

**हर दिन को करें रोशन**

**TANISHQ GlamDays**

इस अक्षय तृतीया लाएं समृद्धि अपने घर, नैमडेज के साथ, हमारी आधुनिक ज़माने की डेली वेयर ज्वेलरी की रेंज, जो युनिया भर की नवीनतम डिजाइनों से प्रेरित होकर आप तक पहुंच रही हैं।

20% तक की छूट\* गोल्ड ज्वेलरी के बजाई शुल्क और डायमंड ज्वेलरी के मूल्य पर

पाइए 100% एक्सचेंज मूल्य, अपने पुराने सोने के गहनों पर चाहे वे किसी भी ज्वेलर से खरीदे गए हों

नया शोरूम :- मानसरोवर पार्क के पास, दिल्ली रोड, रोहतक टेली : 1800 891 1250

**मौसम अधिकतम तापमान 41 डिग्री सेल्सियस के पार पहुंचा**

**शुक्रवार रात से बदलेगा मौसम, दो दिन होंगी पश्चिमी विक्षोभ गतिविधियां, बूदाबांदी की उम्मीद**

अमरजीत एस गिल ▶▶ रोहतक

वीरवार दोपहर अर्द्धाई बजे के करीब रोहतक का अधिकतम तापमान 41 डिग्री सेल्सियस को पार गया। जबकि सुबह साढ़े पांच पारा 27 डिग्री सेल्सियस पर था। अधिकतम तापमान सामान्य रहा। जबकि न्यूनतम 2.6 अधिक रहा। चौधरी चरण सिंह कृषि विश्वविद्यालय हिसार के मौसम विभाग की तरफ से जारी किए गए पूर्वानुमान के मुताबिक शुक्रवार 10 मई की रात से प्रदेश का मौसम बदल जाएगा। ये बदलाव 12 मई तक जारी रहेगा। इस दौरान प्रदेश के कई हिस्सों में बूदाबांदी हो सकती है। विश्वविद्यालय के कृषि मौसम विज्ञान विभागाध्यक्ष डॉ. मदन

**राजस्थान का असर हरियाणा में होगा**

पश्चिमी विक्षोभ की गतिविधियां बंद होने के बाद प्रदेश के तापमान में बढ़ोतरी होनी शुरू होगी। ऐसी आशंका मौसम विभाग लगातार रहा है। वर्तमान डिस्टर्बेंस का असर खत्म होने के अगले दो-तीन दिनों में ही पारा में एकदम से बढ़ोतरी होगी। हरियाणा के साथ लगते समूचे राजस्थान में निरंतर तापमान में बढ़ोतरी होगी। ऐसे में इसका असर काफी जल्दी हरियाणा में भी दिखाई देगा। फिलहाल हवाओं की दिशा पूर्व की ओर की है। लेकिन 12 मई के बाद हवाओं की डायरेक्शन पश्चिमी हो जाएगी। राजस्थान की ओर से ही शुष्क पश्चिमी हवाएं हरियाणा में प्रवेश करती हैं। तापमान में 44-45 डिग्री सेल्सियस होने पर दिन-प्रतिदिन हवा में नमी का मात्रा कम होगी। जिससे गर्मी अपना रोह रूप धारण करेगी। नमी मेंजितनी ज्यादा कमी होगी, मौसम उतना ही ज्यादा बेहतर होगा। जब पारा 40 डिग्री सेल्सियस को पार कर जाता है तो लू चलने प्रारंभ हो जाती है।

**और बढ़ेगा पारा**

अगर मौसम में कोई बड़ा परिवर्तन नहीं होता है तो मई में पारा 45-46 डिग्री सेल्सियस तक पहुंचने की पूरी आशंका है। भारतीय मौसम विभाग का पूर्वानुमान है कि मई के बाकि बचे 21-22 दिनों में हरियाणा में पश्चिमी विक्षोभों की ज्यादा गतिविधियां होने की संभावनाएं शून्य हैं। एकाध दिन में राज्य में कहीं-कहीं हल्के-हल्के बादल छा सकते हैं। जिसकी वजह से तापमान 2-3 डिग्री सेल्सियस की कमी हो सकती है। इससे गर्मी से ज्यादा राहत नहीं मिलेगी। ऐसा मौसम विभाग का अनुमान है। ध्यान यह भी रहे कि 4 जून 2017 को रोहतक शहर का पारा 46.4 डिग्री सेल्सियस तक पहुंच गया था।



हर बच्चे की जिंदगी में उसकी मां बहुत बड़ी जगह रखती है। मां के बिना उसकी जिंदगी सूनी है। मां है तो उसके जीवन में बहार है। टीवी के कुछ चाइल्ड आर्टिस्ट्स बालभूमि को बता रहे हैं, उनकी मां उनके लिए कितनी इंपॉर्टेंट हैं, उनका सबसे मेमोरेबल मर्दर्स-डे कौन सा रहा, इस स्पेशल-डे पर ये चाइल्ड आर्टिस्ट्स अपनी मां को क्या मैसेज देना चाहेंगे?

# मेरी मां मेरी दुनिया



## वह मेरी हिम्मत-ताकत और पहचान हैं : जारा वारसी

जारा वारसी इन दिनों एंड टीवी के शो 'हप्पू की उलटन पलटन' में चमची के रोल में सबको खूब हंसा रही हैं। 'मर्दर्स-डे' का जिक्र आते ही सबसे पहले वह यही बताती है कि उसके लिए उसकी मम्मी कितना महत्व रखती हैं। जारा बताती हैं, 'मेरी मां मेरी जिंदगी हैं। वह मेरी हिम्मत, ताकत और मेरी पहचान हैं। उनका पूरा दिन मेरी देखभाल करने में बीतता है, मुझे शो की शूटिंग और अपनी पढ़ाई के बीच तालमेल बैटाने में वह मेरी बहुत हेल्प करती हैं। मैं उनके बिना एक दिन की भी कल्पना नहीं कर सकती।' जारा के लिए उसका अब तक का सबसे यादगार मर्दर्स-डे कौन-सा था, पूछने पर वह बताती हैं, 'मेरे लिए सबसे यादगार मर्दर्स-डे वह था, जब हम भाई-बहनों ने मां को घर पर बनाई ब्रंच के साथ सरप्राइज दिया था। हमने डाइनिंग टेबल को फूलों और मोमबतियों से सजाया। जब मां टेबल के पास आईं, तो यह सब देखकर उनका चेहरा खुशी से खिल उठा था। हम सभी ने एक साथ टेस्टी खाने का आनंद लिया।' इस बार जारा की मर्दर्स-डे के लिए क्या खास प्लानिंग है, वह बताती हैं, 'मैंने मर्दर्स-डे के लिए अपनी ड्रॉइंग टीचर की मदद से मम्मी के लिए एक सुंदर-सा मर्दर्स-डे ग्रीटिंग कार्ड बनाना शुरू कर दिया है। उस दिन घर के सारे काम मैं करूंगी ताकि मम्मी आराम कर सकें। शूटिंग के दौरान, हम सभी चाइल्ड आर्टिस्ट्स अपनी मांओं को एक बड़े केक के साथ सेट पर अचानक सरप्राइज देंगे।' जारा कहती हैं, 'मैं आज जो कुछ भी हूँ, उसमें सबसे बड़ा योगदान मेरी मम्मी का है। मैं उनको हर बात के लिए 'थैंक यू' कहना चाहती हूँ।'

## थैंक यू मां! हर हाल में मेरा साथ देने के लिए : शीहान कपाही

आजकल शीहान कपाही ने सोनी सब चैनल पर प्रसारित हो रहे शो 'वागले की दुनिया' में अथर्व वागले के रोल में दर्शकों का दिल जीत रखा है। उसके लिए उसकी मां उसकी दुनिया है। वह बताता है, 'मेरी मां मेरे लिए सब कुछ हैं। वह मेरे साथ हर हाल में खड़ी रहती हैं। मैं उनसे अपनी हर बात शेयर करता हूँ। उनके प्यार और मार्गदर्शन ने मुझे वो बनाया, जो मैं आज हूँ।' शीहान अपना सबसे मेमोरेबल मर्दर्स-डे याद करते हुए बताता है, 'दो साल पहले की बात है। मर्दर्स-डे के दिन अपनी मां के लिए नाश्ता बनाना मैंने उन्हें सरप्राइज दिया था। सुबह जल्दी उठकर, अपने पापा की हेल्प से मैंने उनका पसंदीदा नाश्ता तैयार किया। जब हमने उनके सामने डोसा के साथ ताजे नारियल की चटनी रखी तो वह इसकी खुशबू से खिल उठीं। उनके चेहरे पर मुस्कान देखने लायक थी। इससे पहले मैंने पंखे पर कुछ फूलों की पंखुड़ियां रख दी थीं, ताकि

जब वह कमरे में आएँ और पंखा चले तो पूरा कमरा उनके स्वागत में फूलों की पंखुड़ियों से भर जाए।' इस साल शीहान अपनी मां के लिए क्या स्पेशल प्लान कर रहा है, वह बताता है, 'मैं मां को मॉल में शॉपिंग के लिए ले जाऊंगा या फिर घर पर उनको कोई पसंदीदा फिल्म टीवी पर लगा दूंगा। साथ ही मैं उनके लिए कुछ स्पेशल भी करना चाहता हूँ, जैसे हाथ से बना कार्ड या हमारे पसंदीदा यादों की एक स्क्रैप-बुक बनाऊंगा। लेकिन सबसे अधिक मैं उन्हें यह बताने के लिए एक्सपेक्ट हूँ कि मां आप मेरे लिए बहुत इंपॉर्टेंट हैं। मैं सचमुच आपकी बहुत कद्र करता हूँ। आपका प्यार और समर्थन मेरे लिए सब कुछ है। मैं अपनी मां के रूप में आपको पाकर बहुत भाग्यशाली महसूस करता हूँ। थैंक यू मां! हर हाल में मेरा साथ देने के लिए, मुझ पर विश्वास करने के लिए।'



## उनके बिना मेरा जीवन अधूरा है : व्योम ठक्कर

व्योम ठक्कर ने एंड टीवी के शो 'अटल' में यंग अटल का रोल प्ले करके एक अलग ही धाक जमा ली है। मर्दर्स-डे के मौके पर वह अपनी मां के लिए अपनी फीलिंग्स शेयर करते हुए बताता है, 'मेरी मां की मेरे जीवन में सबसे महत्वपूर्ण भूमिका है। मैं उनके लव और सपोर्ट के लिए हमेशा उनको 'थैंक यू' कहता हूँ। मेरी मां, मेरी हर जरूरत का ध्यान रखती हैं। वो इस बात का भी ध्यान रखती हैं कि मैं अपने एक्टिंग करियर और पढ़ाई, दोनों में बेहतर परफॉर्म करूँ। दोनों के बीच तालमेल बैटाने में मां मेरी पूरी मदद करती हैं। उनके प्यार और देखभाल को कोई सीमा नहीं है।' व्योम अपना सबसे मेमोरेबल मर्दर्स-डे भी बताता है, 'एक साल मर्दर्स-डे पर मैंने मां को एक प्यारा सा पत्र लिखा था, जिसमें मैंने उन्हें बताया था कि वह मेरे लिए कितनी इंपॉर्टेंट हैं। उसके बाद मैंने उन्हें एक स्पेशल गिफ्ट भी दिया था। बाद में हम एक साथ रेस्तरां में डिनर करने गए थे। उस दिन मां के साथ बिताया गया पल मेरे लिए बहुत ही मेमोरेबल है। इस साल मर्दर्स-डे को व्योम कैसे स्पेशल ढंग से सेलिब्रेट करेगा, वह बताता है, 'इस बार का मर्दर्स-डे और भी खास बनाने के लिए मैंने प्लानिंग कर रखी है। सबसे पहले मैं मां की पसंदीदा डिशें बनाने की सोच रहा हूँ। उन्हें फिल्में देकर बहुत पसंद है, हम एकसाथ फिल्म देखने जाएंगे या फिर बाहर घूमने जाएंगे। इससे अलावा मैं उन्हें एक स्पेशल गिफ्ट भी दूंगा। ये सभी प्लानिंग्स मुझे उनके साथ समय बिताने का अवसर देंगी।' व्योम अपनी मां को क्या मैसेज देना चाहेगा, पूछने पर कहता है, 'मां, मैं आपसे कहना चाहूंगा, आप मेरे लिए सबसे इंपॉर्टेंट हैं। मैं आज जो कुछ भी हूँ, आपके लव, केयर और सपोर्ट से हूँ। मेरी लाइफ को मीनिंगफुल बनाने के लिए थैंक यू मां!'



**ऑकेजन / अनुराग मनींद्र**  
 मौका मर्दर्स-डे का हो तो यह बनता ही है कि अपनी मम्मी को कुछ स्पेशल फील कराया जाए, उन्हें खुशी दी जाए। हम तुम्हें कुछ आइडियाज दे रहे हैं, जिनसे तुम मर्दर्स-डे को मेमोरेबल बना सकते हो।

## मम्मी को फील कराओ स्पेशल

बच्चों, हमारी जिंदगी में मां बहुत ही महत्व रखती हैं। मां हमारा बहुत ज्यादा ध्यान रखती हैं ताकि हमें कोई तकलीफ ना हो, हम हमेशा खुश रहें। हमें जरा-सी तकलीफ हुई नहीं कि हमारी मां परेशान हो जाती हैं, तुरंत ही हमारी परेशानी को दूर करने में जुट जाती हैं। जब तक हमारी परेशानी दूर नहीं होती, उन्हें चैन नहीं पड़ता।



बच्चों, जिस तरह मां हमारी इतनी चिंता करती हैं, हमारी छोटी-छोटी बातों का ध्यान रखती हैं, उनके प्रति हमारे भी कुछ दायित्व हैं, जिम्मेदारी है कि हम भी उनका पूरा ध्यान रखें। उन्हें कभी कोई तकलीफ नहीं होने दें। हम हर दिन तो उनका ख्याल रखें ही, लेकिन जब 'मर्दर्स-डे' जैसा अवसर आए तो हम उन्हें कुछ स्पेशल भी फील कराएं।

**अपनी फीलिंग्स ऐसे करो एक्सप्रेस:** बच्चों, मर्दर्स-डे के दिन अपनी मम्मी के लिए तुम्हारी जो भी फीलिंग्स हैं, उन्हें एक कागज पर लिख लो। उनके लिए तुम कोई प्यारी-सी कविता भी लिख सकते हो या फिर मर्दर्स-डे की थीम पर कोई ड्रॉइंग, पेंटिंग बना सकते हो। इसे मर्दर्स-डे की सुबह-सुबह चुपके से मम्मी के तक्रिए के नीचे या फिर किसी ऐसी जगह रख दो कि सोकर उठते ही मम्मी को नजर सबसे पहले इसी पर पड़े। तुम्हारा यह 'सरप्राइज मैसेज' तुम्हारी मम्मी को बहुत ही प्यारा लगेगा।  
**दो प्यारा-सा गिफ्ट :** बच्चों, मर्दर्स-डे के स्पेशल ऑकेजन पर आजकल मार्केट में तरह-तरह के गिफ्ट आइटम और कार्ड्स अवेलेबल होते हैं। तुम अपनी पॉकेट मनी से अपनी मम्मी के लिए कोई प्यारा-सा गिफ्ट या कार्ड खरीद कर उन्हें दे सकते हो। लेकिन ज्यादा अच्छा यह होगा कि तुम अपने हाथों से कोई गिफ्ट या कार्ड बनाकर उन्हें दो। मम्मी को तुम्हारे हाथों से बनाया हुआ गिफ्ट मार्केट से खरीदे हुए गिफ्ट से अधिक पसंद आएगा।  
**मम्मी को दो पूरा आराम :** बच्चों, हर रोज सुबह से लेकर रात तक तुम्हारी मम्मी के पास बहुत सारे काम रहते हैं। मर्दर्स-डे के दिन अपनी मम्मी को घर का कोई भी काम मत करने दो। सुबह से लेकर रात तक के सारे कामों की जिम्मेदारी तुम लो। मर्दर्स-डे के दिन मम्मी से बोलो, 'आज आप आराम करें, एंजॉय करें।' घर के कामों में अपने भाई-बहन की भी हेल्प ले सकते हो। मर्दर्स-डे के दिन अपने हाथों से बनी कोई स्पेशल डिश अपनी मम्मी को जरूर खिलाओ। इसे खाकर उन्हें मजा आएगा। \*

## अपनी दादी-नानी मां को भी करो विश

बच्चों, अगर तुम्हारी दादी मां तुम्हारे साथ रहती हैं, तो मर्दर्स-डे पर तुम उन्हें भी विश करो, यह ना भूलो कि वह तुम्हारे पापा की मम्मी हैं, घर में सबके प्यार और सम्मान की हकदार हैं। अगर दादी मां तुम्हारे साथ नहीं रहती हैं, होम टाउन में रहती हैं तो तुम उन्हें कॉल या वीडियो-कॉल करके विश करो। उन्हें बहुत अच्छा लगेगा। बच्चों, सिर्फ दादी मां को ही नहीं, अपनी मम्मी की मम्मी यानी नानी मां को भी मर्दर्स-डे पर विश करो। जब तुम उन्हें हैप्पी मर्दर्स-डे बोलोगे तो वह बहुत ज्यादा खुश होंगी, गिहाल हो जाएंगी।

## जीके विज- 103

1. किस दिवस प्रसिद्ध धातक को टी-20 वर्ल्ड कप 2024 का ब्रैड एक्सेडर बनाया गया है?
2. हाल ही में बिस्का जात्रा (बिस्किट यॉग) महोत्सव-2024 किस देश में आयोजित हुआ?
3. भारतीय संसद की एक वर्ष में कम-से-कम कितनी बैठकें होनी आवश्यक है?
4. कौन-सा रंग रेनबो के बीच में दिखाई देता है?
5. जीवाणु (बैक्टीरिया) की खोज किसने की थी?
6. कंचनजंघा राष्ट्रीय उद्यान किस राज्य में स्थित है?
7. 'लोकनायक' के नाम से किसे जाना जाता है?
8. बल का मात्रक क्या होता है?
9. गौतम बुद्ध के बचपन का नाम क्या था?
10. 'गीतांजलि' किसकी रचना है?



बच्चों, जीके विज-103 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें [balbhoomihb@gmail.com](mailto:balbhoomihb@gmail.com) पर मेल कर सकते हो।

**जीके विज-102 का उत्तर :** 1. एडमिरल दिनेश कुमार त्रिपाठी, 2. आईजीआई एयरपोर्ट-दिल्ली, 3. इंडोनेशिया, 4. बुधस्थित, 5. साइरस (डॉग स्टार), 6. मौलाना अबुल कलाम आजाद, 7. दूसरा, 8. प्लेटीनम, 9. बड़ेद्री पाल, 10. मेगस्थनीज

**जीके विज-102 का सही उत्तर देने वाले:** यदुवेद-महेन्द्रगढ़, मानवी मधुकर-बिलासपुर, राहुल-हिसार, सरबजीत-करनाल, बी. ईशान- अहमदाबाद, बी. आकांक्षा-अहमदाबाद, प्रिया-दुर्ग, नेहा-सुरजपुर, कबीर-हिसार, पृथ्वीराज, मुस्कान- इमेल से

## हंसगुल्ले

पिटू : मिट्टू बताओ, अकल बड़ी या गैस?  
 मिट्टू : पहले दोनों की डेट ऑफ बर्थ बताओ, फिर बताऊंगा।  
 चान्दी, दुर्गा  
 पिकी : मम्मी, मैं टीवी देखते-देखते सोनारक कर लूँ?  
 मम्मी : हा, ठीक है। लेकिन टीवी ऑन मत करना।  
 अकल (रोहित से) : बेटा, आपके पापा का क्या नाम है?  
 रोहित : अकल, मैं उन्हें नाम से नहीं बुलाता हूँ। बस प्यार से पापा ही कहता हूँ।  
 आकाश, रायपुर  
 सोनू : विद्यालय की सबसे ज्यादा किस सब्जी या फल में पाया जाता है?  
 मोनू : हरी मिर्च में।  
 सोनू : तुम्हें कैसे पता?  
 मोनू : क्योंकि इसे खाने के बाद मुँह में 'सी.सी.' की आवाज निकलती है।  
 रानी, गोपाल


## कहानी

डॉ. नागेश पांडेय 'संजय'

**ने** हा मैडम ने क्लास में इंटी की। उनके हाथ में पहली का एक कार्ड था। क्लास के बच्चों को समझते देर न लगी कि कोई खास दिवस आने वाला है। जब भी कोई स्पेशल-डे आने को होता, नेहा मैडम पहली बूझती हैं। इस बार नेहा मैडम ने जो पहली पृछी, उसकी चारों पंक्तियों में एक ही शब्द भरना था। नेहा मैडम ने बच्चों से पहली पृछना शुरू किया, 'सारे जग से न्यारी... , ममता भरी पिटाई... , सचमुच बहुत दुलारी... , सब बच्चों को प्यारी...'  
 'मां... मां... मां...' सारे बच्चे एक साथ बोले।  
 मैडम हँसीं, पृछा, 'क्या बता रहे हो? मामा या मां...?'  
 'मां!' बच्चों ने फिर एक-साथ उत्तर दिया। मैडम खुशी से बोलीं, 'हम्म...वैरी गुड।' फिर उन्होंने पृछा, 'तो बताओ, मां के लिए तुम लोग मर्दर्स-डे पर क्या स्पेशल करने वाले हो?'  
 एक बार फिर सारी क्लास में शोर गूंज उठा। हर बच्चा जोर-जोर से बोलने लगा। मैडम ने समझाया, 'ऐसे नहीं, एक-एक कर बताओ।' आगे से एक-एक कर बच्चे 'मर्दर्स-डे' को लेकर अपनी-अपनी प्लानिंग बताने लगे। कुंज बोला, 'मैं तो उस दिन अपनी मम्मी को एक प्यारा-सा कार्ड बना कर दूंगा।' माधव ने कहा, 'मैं तो पापा से कह कर मम्मी की मनपसंद मिठाई मंगवाऊंगा। मम्मी के साथ खुद भी खाऊंगा।' एलिस बोली, 'मैं तो मम्मी के हाथों पर मेहंदी लगाऊंगी। मैं बहुत अच्छी मेहंदी लगाती हूँ।' पुष्कर ने कहा, 'मैं तो मम्मी के काम में उनकी हेल्प करूंगा।' अगला नंबर रागिनी का था। लेकिन वह तो चुप और खोई-खोई सी बैठी थी। जैसे

क्लास में नेहा मैडम ने बच्चों से पूछा कि वे इस बार मर्दर्स-डे पर अपनी प्यारी मां के लिए क्या स्पेशल करेंगे? सभी बच्चों ने एक-एक करके अपनी प्लानिंग बताई, लेकिन रागिनी खामोश रही। उसकी आंखों में आंसू थे। उसकी आंखों में आंसू क्यों थे? क्या वह मर्दर्स-डे सेलिब्रेट नहीं कर पाई?

## सारे जग से न्यारी... मां



इस क्लास में हो ही नहीं। उसके बगल में बैठी सुधा ने उसे हिलया, 'बोलो-बोलो रागिनी, तुम क्या करोगी?'  
 रागिनी ने जैसे सुना ही नहीं। पता नहीं वह क्या सोच रही थी। मैडम उसके पास आईं और पूछा, 'क्या हुआ रागिनी, मर्दर्स-डे पर तुम क्या करने वाली हो?'  
 रागिनी की आंखों में आंसू छलक आए। धीमे से बोली, 'मैडम, मेरी मम्मी बहुत मम्मी हैं। वो अस्पताल में एडमिट हैं। उनके न होने से घर में बहुत प्रॉब्लम्स हो रही हैं। घर में खाना नहीं बन रहा है, बाहर से आ रहा है।' रागिनी ने यह भी बताया कि उसे मम्मी से मिलने अस्पताल भी नहीं जाने

## कविता

सूर्य कुमार पांडेय




ध्यान ही कहां रख पाती हैं। हर वक्त बस काम में जुटी रहती हैं। रागिनी को लग रहा था, जैसे मम्मी की बीमारी में वह भी कसूरवार है। वह कब काम में मम्मी की हेल्प करती है? कब उनका हाथ बंटया? स्कूल से आकर कैसे वह अपना सामान बिखरा देती है। सब मम्मी ही तो समेटती हैं। खाना खाकर बर्तन धोना-बैसन तक नहीं ले जाती। वह भी मम्मी ही उठाती हैं। इतनी बड़ी हो गई, लेकिन जुराब, टाई, ड्रेस सब कुछ मम्मी से ही मांगती है। मम्मी तो कभी आराम नहीं करती हैं। रागिनी मन ही मन शर्मिंदा हो रही थी। वह चुपचाप उठी और किचन में जाकर बर्तन धोने लगी, फिर बिस्तर ठीक किया। बिखरा सामान समेटा। मम्मी को याद करते हुए बार-बार उसकी आंखें भीग जातीं। बार-बार उसे सुबकाई आ रही थी। वह मन ही मन बोली, 'सारी मम्मी...'  
 तभी पापा आ गए। रागिनी को देखकर बोले, 'अरे! तुम यह सब क्या कर रही हो?' पापा कब आ गए, उसको पता ही नहीं चला। रागिनी ने पापा के सवाल पर भी ध्यान नहीं दिया। हां, खुद उनसे पूछा, 'पापा, अब कैसी हैं मम्मी?'  
 'चलो, मिलो न उनसे। ड्रॉइंगरूम में हैं। नानी भी आ गई हैं।' पापा ने बताया।  
 रागिनी खुशी से झूम उठी। वह भागकर ड्रॉइंगरूम में गई और जाकर मम्मी से लिपट गई। रागिनी ने उनसे कुछ कहा नहीं, फिर भी जाने क्यों उसे ऐसा लग रहा था, मम्मी उसके मन की सारी बातें समझ गई हैं। रागिनी नानी से बोली, 'नानी...नानी! आप मुझे मेरी मम्मी के बचपन की बातें बताएंगी न?' नानी हंसकर बोलीं, 'हां-हां, क्यों नहीं! तेरी मम्मी तो बचपन में बहुत अच्छी थीं, मेरा बहुत ध्यान रखती थीं।'  
 रागिनी धीरे-से बोली, 'मैं भी अपनी मम्मी का खूब ख्याल रखूंगी।' ऐसा कहते हुए उसने एक प्यारी-सी, मीठी-सी पम्पी नानी के झुर्रियों वाले गाल पर जड़ दी। \*

## मां से बढ़कर कौन महान


मां ने हमको जन्म दिया है, पाल-पोस कर बड़ा किया है। मां का आंचल सुख की छाया, मां ने हम पर प्यार लुटाया। मां रखती बच्चों का ध्यान, मां से बढ़कर कौन महान! मां है ममता का अवतार, भूलें कभी न यह उपकार। बहुत बड़ी हो जाऊंगी जब, अपना फर्ज निभाऊंगी तब। मां को कभी नहीं भूलूंगी, उनका पूरा ध्यान रखूंगी। बहुत बड़ा हो जाऊंगा जब, मां का कर्ज चुकाऊंगा तब। उनको अपने साथ रखूंगा, मां की सेवा रोज करूंगा।

## अंतर बताओ




बच्चों, यहां मर्दर्स-डे से रिलेटेड एक समान दिखने वाले दो चित्र दिए गए हैं। लेकिन इनमें आठ अंतर हैं। तुम्हें पांच मिनट में ये सारे अंतर खोजने हैं, तो देर किस बात की, फटाफट अंतर खोजो।

## रास्ता खोजो



बच्चों, हर्षित अपनी मम्मी को बुके टेकर मर्दर्स-डे विश करना चाहता है। हर्षित की मम्मी एक भूल-भुलैया में कहीं छिपकर उसको आवाज दे रही हैं। तुम जल्दी से रास्ता खोजकर हर्षित को उसकी मम्मी तक पहुंचने में मदद तो करो।

## चित्र पूरा करो



बच्चों, यहां एक अधूरा चित्र और उसके बगल में कुछ कट-आउट्स दिए गए हैं। तुमको इन कट-आउट्स को सही जगह लगाकर चित्र पूरा करना है।



